




గుట్ట గుట్టుక్కు..!?

- సమ్మక్క సారలమ్మ గుట్టను మింగేస్తున్నారు ?
- ఇష్టా లీతిన మొరం తవ్వకాలు
- గుట్టను మాయం చేస్తున్న కబ్బాదారులు
- ఈజిఎస్ కింద పెట్టిన మొక్కలను సైతం తొలగించి మరి మట్టి తవ్వకాలు
- అక్రమాలను నిలువరించే అధికారే మండలంలో కరువు
- ఆఫీసర్లకు ముడుపులు అందాయనే గుసగుసలు
- జాతరకు సంబంధించిన భూమిని కాపాడాలని జాతర కమిటీ వేడుకోలు

వేద న్యూస్, కమలాపూర్ :


హనుమకొండ జిల్లా కమలాపూర్ లో ప్రతి రెండు సంవత్సరాలకు ఒకసారి సమ్మక్క సారలమ్మ జాతర నిర్వహించడం ఆనవాయితీగా వస్తున్నది. 1984 లో ఏవి శరత్ కుమార్, ఏవీ నరసింహారావు, ఏవీ రంగారావుల తమకు సంబంధించిన పట్టా భూమి 20 ఎకరాలను సమ్మక్క సారలమ్మ జాతర కోసం, ఊరి ప్రజల కోసం దానం చేశారు. అప్పటినుండి ఇప్పటివరకు జాతరకు సంబంధించి కమిటీలు ఏర్పాటు చేసి గద్దెలను ఏర్పాటు చేయడం, జాతరకు వచ్చే భక్తుల కోసం, ప్రజల కోసం మంచినీటి సదుపాయం, కరెంటు సౌకర్యం కల్పించడం లాంటివి చేస్తూ వచ్చారు. ఆ తర్వాత కాలం గడుస్తూ కొద్ది కొంతమంది కబ్బాదారులు సమ్మక్క సారలమ్మ జాతరకు సంబంధించిన భూమిపై కన్నేసి కొంచెం కొంచెంగా ఆక్రమిస్తూ.. వస్తూ.. పూర్తిగా ఆక్రమించే పరిస్థితికి వచ్చారు. జాతరకు సంబంధించిన భూమి అన్యాయానికి కాకూడదనే ఉద్దేశంతోనే ఈజిఎస్ కింద మొక్కలు కూడా చాలా వరకు నాశనమయ్యాయి. కానీ కబ్బాదారులు, మొరాలని తరలించే అక్రమార్కులు ఈ జిఎస్ కింద పెట్టిన మొక్కలు మొత్తం తొలగించి ఆక్రమంగా మట్టిని తరలిస్తూ జాతరకు సంబంధించిన గుట్టను మొత్తం మాయం చేస్తున్నారు.

- ఆఫీసర్లకు పట్టించు లేదా?

ఈ ఆక్రమ దండెత్తి సమ్మక్క సారలమ్మ జాతర కమిటీ ఎన్నికైన అధికారులకు విన్నవించినా పట్టించుకోవట్లేదని, అధికారులకు తెలిసే ఇదంతా జరుగుతున్నదని, వారికి ముడుపులు కూడా అందాయనే అనుమానం తమకు ఉందని కాంగ్రెస్ నేతలు ఆరోపించారు. ఆక్రమంగా

సమ్మక్క సారలమ్మ గుట్టను కబ్బా చేసి మట్టిని తరలిస్తున్న విషయాన్ని మండల స్థాయి అధికారులకు ఆధారాలతో సహా చూపించినా, ఫిర్యాదు చేసినా పట్టించుకోలేదని పేర్కొన్నారు. గత నెలలో జిల్లా కలెక్టర్ కార్యాలయంలో గ్రీవెన్స్ లో దీనిపై ఫిర్యాదు చేశామని, అయినా కూడా ఎటువంటి స్పందన లేదని నాయకులు వాపోయారు. చాలా పెద్ద నెట్వర్క్ తో అధికారులందరినీ మేనేజ్ చేస్తూ.. ఒక మట్టి

మాఫియాగా ఏర్పడి ఊరుకు సంబంధించిన, జాతరకు సంబంధించిన భూములపై కొంతమంది భూబాసూరులు కన్నేసి.. పెద్ద ఎత్తున ఆక్రమ దండెత్తి పాల్పడుతున్నారని విమర్శించారు. ఈ విషయంలో అధికారులు చూసి చూడనట్లుగా ఉంటూ.. తమకేమీ సంబంధం లేనట్లుగా



వ్యవహరిస్తున్నారని వారు ఆరోపించారు. ఇప్పటికైనా అధికారులు స్పందించి సమ్మక్క సారలమ్మ జాతరకు సంబంధించిన భూమిని

కబ్బాదారుల చెర నుంచి కాపాడి.. జాతరకు సంబంధించిన భూమి హద్దులు ఏర్పాటు చేసి, ఫెన్సింగ్ ఏర్పాటు చేసి అక్రమార్కుల ఆగడాలు నియంత్రించాలని కోరారు. లేనిపక్షంలో ఊరి ప్రజలు, జాతర కమిటీ, కుల సంఘాలు అందరినీ ఏకం చేసి.. రాబోయే రోజుల్లో పెద్ద ఎత్తున ధర్నాలు కూడా నిర్వహిస్తామని ఈ సందర్భంగా జాతర కమిటీ చైర్మన్, డైరెక్టర్లు, పలువురు కాంగ్రెస్ పార్టీ నాయకులు హెచ్చరించారు.



జడ్పీటీసి స్థానంపై జర్నలిస్ట్ గురి

- సమీకరణాలు కుదిరితే స్థానిక ఎన్నికల బరిలో - బిజెపి తరపున టికెట్ ఆశిస్తున్న పాత్రికేయుడు

వేద న్యూస్, ఇల్లందకుంట:

ఇల్లందకుంట మండల పరిధిలో ప్రముఖ పాత్రికేయుడిగా, ఉన్నత విద్యావంతుడిగా, చక్కటి ప్రైవేటు టీచరుగా పేరు గడించిన ఓ జర్నలిస్టు స్థానిక సంస్థల ఎన్నికల బరిలో నిలిచేందుకు ప్రయత్నిస్తున్నట్లు సమాచారం. హుజూరాబాద్ నియోజకవర్గ పరిధిలోని ప్రజలు, రాజకీయ పార్టీల నాయకులు, ప్రముఖులతో సత్సంబంధాలు కలిగి ఉన్న సదరు పాత్రికేయుడు.. కేంద్రంలో అధికారంలో ఉన్న పార్టీ తరపున ప్రజా ప్రతినిధిగా బరిలో నిలవాలని భావిస్తున్నట్లుగా తెలుస్తున్నది. సదరు జర్నలిస్టు ఏబీవీపీలో కీలకంగా పనిచేసి.. సంఘ పెద్దలు, కార్యకర్తలతో విస్తృత సంబంధాలు కలిగి ఉండటం కలిసొచ్చే అంశంగా భావిస్తున్నారు. జడ్పీటీసీగా ప్రస్తుతం ఉన్న రాజకీయ సమీకరణాల రీత్యా పలువురు ఆశావహులు ఇప్పటికే ఎవరికి వారు తమ

ప్రయత్నాల్లో ఉన్నారు. ఈ క్రమంలోనే బిజెపి తరపున రిజర్వేషన్ కేటాయింపులో భాగంగా ఆ టికెట్ కోసం ఓ పాత్రికేయుడు ప్రయత్నాలు చేస్తున్నట్లుగా విశ్వసనీయంగా తెలిసింది. మండల పరిధిలోని సామాజిక సమీకరణాలు, పరపతి, పలుకుబడి, గతంలో ప్రైవేటు ఉపాధ్యాయుడిగా పనిచేసిన సందర్భంలో విద్యార్థులు, ప్రజలతో ఉన్న సత్సంబంధాలు.. తనకు ఎన్నికలలో మద్దతు తెలిపే క్రమంలో ఉపయోగపడే అవకాశాలు గా.. సదరు వ్యక్తి సానుకూల వాతావరణాన్ని సృష్టిస్తాయని భావిస్తున్నారు. మొత్తంగా స్థానిక సంస్థల ఎన్నికల బరిలో నిలిచే అభ్యర్థులకు పోటీపోటీ ప్రచారాలు ఇక మొదలయ్యాయని



భావన సైతం కనబడుతున్నది. సదరు జర్నలిస్టు తో పాటు సామాజిక సేవా దృక్పథం ఉన్న వ్యక్తులు సైతం జడ్పీటీసీ గా బరిలోని ఇవ్వాలని భావిస్తూ ప్రయత్నాలు మొదలుపెట్టినట్లు సమాచారం. బిజెపిలో మండల స్థాయిలో కీలకంగా ఉన్న నాయకులు కూడా ఈ స్థానంపై గురి పెట్టి తమ ప్రయత్నాల్లో ఉన్నారు.

శ్రియాన్స్ పటేల్ బ్లడ్లోనే రాజకీయం ఉంది..!

- సోషల్ మీడియాలో కామెంట్స్ - శ్రియాన్స్ మురళీకృష్ణ పటేల్ వీడియో వైరల్

వేద న్యూస్, వరంగల్ టౌన్:

అబాకన్ తో ఆడుకోవాల్సిన సమయంలో మంత్రి కొండా సురేఖ మనవడు చిన్నారి తన చలాకీ మాటల తో బెరా అనిపించారు. అందరి రాజకీయ నాయకులు, రాష్ట్ర మంత్రి వర్గ సభ్యులను పేర్లను ఫటాఫట్ గుర్తు పట్టడం... నేతల పేర్లను అడిగిన వెంటనే చెప్పడం అందరినీ ఆశ్చర్యపరిచింది. రాష్ట్ర సీఎం

రేవంత్ రెడ్డి, డిప్యూటీ సీఎం భట్టి విక్రమార్కు ఇతర మంత్రులు జూపల్లి, సీతక్క తదితరుల ను గుర్తు పట్టడమే కాకుండా పేరు పెట్టి మరి పిలిచారు. స్వయంగా మంత్రి సురేఖ మంత్రుల సీఎం, డిప్యూటీ సీఎం సోలోలను చూపిస్తూ కేబినెట్ మంత్రుల చిత్రాలను చూపించగా, వారిని శ్రియాన్స్ మురళీకృష్ణ పటేల్ పేరుతో స్పష్టంగా

విలవడం సంభ్రమాశ్చర్యంగా నిలిచింది. అయితే, ప్రస్తుతం ఈ వీడియో సోషల్ మీడియాలో హాట్ టాపిక్ గా మారడం విశేషం. అతడు ఎవరు..కొండా ఫ్యామిలీ వారసుడు..ఈ చిన్నడి ఇద్దోనే రాజకీయం ఉంది రా అంటూ పెద్ద ఎత్తున కామెంట్లు రావడం సోషల్ మీడియాలో సర్వత్రా చర్చనీయాంశం అయ్యింది.



ఎన్నికల నిర్వహణకు పటిష్ట కార్యాచరణ

వేద న్యూస్,వరంగల్ ప్రతినిధి:

జిల్లాలో ప్రశాంతంగా స్థానిక సంస్థల ఎన్నికల నిర్వహణకు పటిష్ట కార్యాచరణ ప్రణాళిక అమలు చేయాలని వరంగల్ జిల్లా కలెక్టర్ డాక్టర్ సత్య శారద పేర్కొన్నారు. స్థానిక సంస్థల ఎన్నికల నిర్వహణ పై జిల్లా కలెక్టర్ డాక్టర్ సత్య శారద శనివారం జిల్లా కలెక్టరేట్ సమావేశ మందిరంలో డిసీపి అంకిత్ కుమార్, ఆదనపు కలెక్టర్ సంధ్యారాణి లతో కలిసి సంబంధిత అధికారులతో సమావేశం నిర్వహించి మోడల్ కోడ్ ఆఫ్ కండక్ట్ అమలు, శాంతిభద్రతలు (లా అండ్ ఆర్డర్), సమస్యాత్మక పోలింగ్ కేంద్రాల గుర్తింపు, చెక్పోస్టుల ఏర్పాటు, పోలింగ్ కేంద్రాల్లో కనీస సౌకర్యాల ఏర్పాటు, రూట్ మ్యాప్ల తయారీ, రాజకీయ పార్టీల ప్రచారానికి అనుమతుల మంజూరు వంటి కీలక అంశాలపై అధికారులకు స్పష్టమైన సూచనలు చేశారు. ఈ సందర్భంగా కలెక్టర్ డాక్టర్ సత్య శారద మాట్లాడుతూ జిల్లాలో రెండు విధతలతో స్థానిక సంస్థలను, రెండు

విధతల్లో గ్రామ పంచాయతీ ఎన్నికలు జరుగుతాయని, మొదటి విధతలో 5 మండలాలను, రెండవ విధతలో 6 మండలాల్లో స్థానిక సంస్థల ఎన్నికల జరుగుతాయని అన్నారు. ఎన్నికల శాంతియుత నిర్వహణకు మోడల్ కోడ్ ఆఫ్ కండక్ట్ (ఎన్నికల ప్రవర్తన నియమావళి)ను కఠినంగా అమలు చేయాలని, జిల్లా సరిహద్దుల్లో చెక్పోస్టులు ఏర్పాటు చేయాలని, సమస్యాత్మక సెన్సిటివ్, హైపర్ సెన్సిటివ్ పోలింగ్ కేంద్రాలను ముందుగానే గుర్తించి లైవ్ వెబ్ కాన్ఫింగ్, ప్రత్యేక బందోబస్తు ఏర్పాట్లు చేపట్టాలని అధికారులకు ఆదేశాలు జారీ చేశారు.అలాగే, ఆర్ ఓ ఓ ప్రతి పోలింగ్ కేంద్రంలో కనీస సౌకర్యాల టాయిలెట్స్, ఫర్నిచర్, ర్యాంప్ అందుబాటులో ఉండేలా చర్యలు తీసుకోవాలని, ప్రహరీ గోడలు లేని పోలింగ్ కేంద్రాలకు బారికేడింగ్ ఏర్పాటు చేయాలని అన్నారు. అధికారులు సమన్వయంతో రూట్ మ్యాప్లు

మిగతా 2వ పేజీలో..

ఈ రైతులకు పీఎం కిసాన్ డబ్బులు రాకపోవచ్చు..

డెస్క్: భారతదేశంలోని రైతులు ప్రధాన్ మంత్రి కిసాన్ సమ్యాన్ నిధి యోజన కింద 21వ విడత రూ. 2000 కోసం అసక్తిగా ఎదురుచూస్తున్నారు. కొంతమంది రైతులు ఇప్పటికే తమ చెల్లింపులను అందుకున్నప్పటికీ, చాలా మంది ఇప్పటికీ తమ బ్యాంకు ఖాతాలకు డబ్బు జమ అవుతుందని ఎదురు చూస్తున్నారు. పంజాబ్, హిమాచల్ ప్రదేశ్, ఉత్తరాఖండ్ వంటి రాష్ట్రాల్లో పంటలకు తీవ్ర నష్టం కలిగించిన ఇటీవలి వరదల కారణంగా ప్రభుత్వం ఇప్పటికే ఈ ప్రాంతాల్లోని సుమారు 27 లక్షల మంది రైతులకు వాయిదాను బదిలీ చేసింది. రైతులను ఆర్థికంగా ఆదుకునేందుకు ఈ విడత డబ్బులను ముందుగానే వేసింది. ఇది కూడా చదవండి: ఒక శిశువు అంతర్జాతీయ విమానంలో జన్మిస్తే ఏ దేశ పౌరసత్వం లభిస్తుంది? 21వ విడత ఎప్పుడు? ప్రభుత్వం ఇంకా అధికారిక తేదీని ఇవ్వనప్పటికీ, 21వ విడత దీపావళికి ముందే జమ కావచ్చని నివేదికలు సూచిస్తున్నాయి. చెల్లింపులు 2025 అక్టోబర్ చివరి వారంలో ప్రారంభమయ్యే అవకాశం ఉంది. అవసరమైన అన్ని ఫార్మాలిటీలను పూర్తి చేసిన రైతులకు త్వరలో చెల్లింపు అందే అవకాశం ఉంది. కానీ అందని వారికి ఆలస్యం కావచ్చు. ఒక శిశువు అంతర్జాతీయ విమానంలో జన్మిస్తే ఏ దేశ పౌరసత్వం లభిస్తుంది వీరికి ఈ వాయిదా డబ్బులు అందవు: కొంతమంది రైతులు వంటి ముఖ్యమైన విధానాలను



పూర్తి చేయకపోతే లేదా వారి ఆధార్‌ను వారి బ్యాంక్ ఖాతాతో లింక్ చేయకపోతే రూ. 2000 అందుకోకపోవచ్చు. ఇతర సాధారణ సమస్యలలో తప్పు కోడ్లు, మూసివేసిన బ్యాంక్ ఖాతాలు లేదా రిజిస్ట్రేషన్‌లో తప్పు వ్యక్తిగత వివరాలు ఉన్నాయి. అలాంటి సందర్భాలలో వాయిదా ప్రాసెస్ చేయరు. రైతులు తమ ఆధార్ నంబర్, ఓటీపీని ఉపయోగించి అధికారిక కిసాన్ వెబ్‌సైట్ ని పూర్తి చేయవచ్చు. ప్రత్యామ్నాయంగా వారు బయోమెట్రిక్ ధృవీకరణ కోసం సమీపంలోని కేంద్రాలు లేదా బ్యాంకులను సందర్శించవచ్చు. వారు చెల్లింపును స్వీకరిస్తారో లేదో తెలుసుకోవడానికి రైతులు తమ లబ్ధిదారుల స్థితిని ఆన్‌లైన్‌లో తనిఖీ చేయవచ్చు. పీఎం కిసాన్ లబ్ధిదారుల జాబితాలో వారి పేరు కనిపిస్తే వారు రూ.2000 వాయిదాకు అర్హులు.

స్కీమ్ గడువు డిసెంబర్ 31 వరకు పొడిగింపు..

డెస్క్: కేంద్ర ప్రభుత్వం టెక్స్‌టైల్స్ రంగంలో ప్రొడక్షన్ లింక్డ్ ఇన్వెంటివ్ స్కీమ్ కోసం దరఖాస్తుల స్వీకరణ గడువును డిసెంబర్ 31, 2025 వరకూ పొడిగించింది. ఈ నిర్ణయం శుక్రవారం టెక్స్‌టైల్స్ మంత్రిత్వ శాఖ అధికారిక ప్రకటనలో వెల్లడించింది. ఈ స్కీమ్ కు టెక్స్‌టైల్స్ పరిశ్రమ నుంచి అనూహ్యమైన స్పందన వచ్చిన నేపథ్యంలో ఈ పొడిగింపు నిర్ణయం తీసుకున్నట్లు మంత్రిత్వ శాఖ తెలిపింది. ఈ స్కీమ్ కోసం అపై చేసుకునేందుకు అధికారిక ఆన్‌లైన్ పోర్టల్ ద్వారా డిసెంబర్ 31, 2025 వరకూ అవకాశం ఉంటుంది. దేశీయ మాన్యుఫ్యాక్చరింగ్‌ను ప్రోత్సహించడమే కాకుండా, గ్లోబల్ మార్కెట్లలో పోటీతత్వాన్ని పెంపొందించాలన్నది దీని ప్రధాన ఉద్దేశం. ఈ నిర్ణయం ద్వారా ఎక్కువ మంది పెట్టుబడిదారులు ఈ స్కీమ్ లో పాల్గొనే అవకాశం కల్పించాలని ప్రభుత్వం భావిస్తోంది. పరిశ్రమ నుంచి వస్తున్న ఆసక్తిని ప్రోత్సహించడానికి, పెట్టుబడిదారులకు మరో అవకాశం ఇవ్వడానికి ప్రభుత్వం ఈ నిర్ణయం తీసుకుంది. స్కీమ్ టెక్స్‌టైల్ రంగంలో మాన్ మేడ్ ఫైబర్ దుస్తులు, ఫ్యాబ్రిక్స్, టెక్స్‌టైల్స్ వంటి విభాగాల్లో పెద్దఅత్తున



ఉత్పత్తిని ప్రోత్సహించడానికి రూపొందించబడింది. అగస్టు 2025లో ఆహ్వానించిన దరఖాస్తుల్లో భాగంగా ఈ విభాగాల నుంచి అనేక దరఖాస్తులు వచ్చాయి. ఈ స్కీమ్ ద్వారా భారతదేశ టెక్స్‌టైల్ రంగంలో పోటీతత్వాన్ని పెంచడం, పెట్టుబడులను ఆకర్షించడం లక్ష్యంగా పెట్టుకుంది.

ముంచుకొస్తున్న ‘శక్తి’ తుపాను ముప్పు!

- అరేబియా సముద్రంలో తుపానుగా మారిన వాయుగుండానికి ‘శక్తి’ పేరు - ఈ సంవత్సరం అరేబియా సముద్రంలో ఏర్పడిన తొలి తుపాను

డెస్క్: బంగాళాఖాతంలో ఏర్పడిన తీవ్ర వాయుగుండం గురువారం సాయంత్రం ఒడిశాలో గోపాల్‌పూర్ సమీపంలో తీరం దాటింది. ఆ సమయంలోనే తీరం వెంబడి గరిష్ఠంగా గంటకు 75 కిలోమీటర్ల వేగంతో గాలులు వీచాయి. శుక్రవారం ఉదయానికి ఇది వాయుగుండంగా బలహీనపడింది. ఇది ఉత్తర - వాయవ్య దిశగా ఒడిశా, ఛత్తీస్‌గఢ్ మీదుగా కదులుతూ శనివారం నాటికి తీవ్ర అల్పపీడనంగా బలహీనపడే అవకాశముందని వాతావరణ శాఖ తెలిపింది. మరోవైపు అరేబియా సముద్రంలో ఏర్పడిన తీవ్ర వాయుగుండం తుపానుగా రూపాంతరం చెందింది. దీనికి ‘శక్తి’గా బలం వే నామకరణం చేసింది. శనివారం నాటికి ఇది తీవ్ర తుపానుగా బలం పుంజుకుంటుందని అంచనా వేసింది. ఈ సంవత్సరం అరేబియా సముద్రంలో తొలి తుపాను ఏర్పడనుందని భారత వాతావరణశాఖ శుక్రవారం వెల్లడించిన విషయం తెలిసిందే. ద్వారకకు నైరుతి దిశగా 240 కిలోమీటర్లు, పోర్‌బందర్‌కు పశ్చిమం వైపుగా 270 కిలోమీటర్ల దూరంలో అరేబియా సముద్రంలో ఈ అల్పపీడనం ఏర్పడింది. అనంతరం అది వాయుగుండంగా బలపడి గంటకు 12 కిలోమీటర్ల వేగంతో పశ్చిమ-వాయవ్య దిశగా కదులుతోంది. ఇది ప్రస్తుతం తుపానుగా మారింది. ప్రపంచ వాతావరణ సంస్థ ఆదేశాల ప్రకారం హిందూ మహాసముద్రం తీర ప్రాంతం కలిగిన 13 దేశాలు తుపాను పేర్లను నిర్ణయిస్తాయి. భారత్‌తో పాటుగా బంగ్లాదేశ్, ఇరాన్, మాల్దీవులు, మియన్మార్, ఒమన్, పాకిస్తాన్, ఖతార్, సౌదీ అరేబియా, శ్రీలంక,



థాయిలాండ్, యూఏఈ, యెమెన్ దేశాలకు ఆ అవకాశం ఉంది. కొన్ని తుపానుల ప్రభావం వారం కన్నా ఎక్కువ రోజులు ఉంటాయి. అదే సమయంలో మరో తుపాను వస్తే గనక ఎలా అని ఆలోచించి వాటికి పేర్లు పెట్టడం ప్రారంభించారు. ఈ సారి ‘శక్తి’ పేరును శ్రీలంక పెట్టింది. ఒక్కో తుపానుకు ఒక్కో పేరు పెడితే డిజాస్టర్ మేనేజ్‌మెంట్‌కు, మీడియాకు, సాధారణ ప్రజలకు ఇది ఫలంగా తుపాను అని గుర్తుండి పోతుంది. అంతేకాకుండా అధికారులు ఆ పేరుతో ప్రజలను అప్రమత్తం చేసేందుకు అవకాశం ఉంటుంది. ఈ పేర్లు వీలయినంత చిన్నగా, సులభంగా పలికే

విధంగా ఉండాలనే నిబంధన కూడా ఉంది మరి. ఇది ఉత్తర హిందూ మహా సముద్రంపై గరిష్ఠంగా గంటకు 60 కిలోమీటర్ల ఉపరితల వేగంతో గాలులు వీచే తుపానకు నామకరణం చేస్తుంది. పేర్ల పెట్టేందుకు అక్షర క్రమం ఆధారంగానే ఒక్కో దేశం ఓ తుపానుకు పేరును సూచిస్తుంది. ప్రతి సారి ఆ పేరు కొత్తగా ఉండాలి, అలాగే మళ్లీ పునరావృతం కాకుండా ఉండాలి. పేరు 8 అక్షరాలకు మించి ఉండరాదు. అది ఏ సభ్య దేశానికి అభ్యంతరకరంగానూ ఉండకూడదు. ఏ వర్గం ప్రజల మనోభావాలను దెబ్బతీసే విధంగా ఉండరాదు.

ప్రపంచ అనిశ్చితి సంకేతాలపై ఆర్బీఐ గవర్నర్ మల్వోత్రా

డెస్క్: ప్రపంచంలో అనిశ్చిత పరిస్థితులు నెలకొన్నాయని ఇకపై బహుశా బంగారం ధరల్ని చూస్తే అర్థం కావచ్చని శుక్రవారం రిజర్వ్ బ్యాంక్ ఆఫ్ ఇండియా (ఆర్బీఐ) గవర్నర్ సంజయ్ మల్వోత్రా అభిప్రాయపడ్డారు. కౌటిల్య ఎకనామిక్ కాంక్షేన్ 2025లో పాల్గొన్న మల్వోత్రా మాట్లాడుతూ.. ఇంతకుముందు ముడి చమురు ధరలు ప్రపంచ అనిశ్చితికి సంకేతాలుగా ఉండేవని, ఇప్పుడు కొత్త ప్రామాణికంగా గోల్డ్ రేట్లు వచ్చాయన్నారు. కాగా, ప్రస్తుతం పసిడి ధరలు ఆల్ట్రైమ్ హై స్థాయిలో కదలాడుతున్న విషయం తెలిసిందే. ఇటీవలి కాలంలో వుత్తడి విలువ క్రమేణా పెరుగుతూపోతున్నది. దేశీయ మార్కెట్‌లో 24 క్యారెట్ (99.9 స్వచ్ఛత) తులం ఏకంగా రూ.1.20 లక్షలను దాటిపోయింది. ఈ నేపథ్యంలో మల్వోత్రా వ్యాఖ్యలు ప్రాధాన్యాన్ని సంతరించుకున్నాయి. నిజానికి నేడు దాదాపు ప్రతీ దేశం ఆర్థికంగా ఒత్తిడిని ఎదుర్కొంటున్నదని సెంట్రల్ బ్యాంక్ గవర్నర్ ఒకింత ఆందోళన వ్యక్తం చేయడం గమనార్హం. వాణిజ్య విధానాలపై.. ప్రస్తుత వాణిజ్య విధానాలు.. ఆయా దేశాల ఆర్థిక వ్యవస్థల వృద్ధి అవకాశాలను దెబ్బతీసేలా ఉంటున్నాయని మల్వోత్రా అన్నారు. ఈ క్రమంలోనే ప్రపంచ ఆర్థిక వ్యవస్థకూ ఇవి ఇబ్బందికరమేనని హెచ్చరించారు. ప్రధాన దేశాల స్టాక్ మార్కెట్లు దిగ్భబాటుకు గురవుతున్నది గుర్తుచేశారు. బుధవారం ప్రకటించిన ద్వైమాసిక ద్రవ్యపరపతి విధాన సమీక్ష నిర్ణయాల్లో వరుసగా రెండోసారి కీలక వడ్డీరేట్లను ఆర్బీఐ యధాతథంగా ఉంచిన సంగతి విదితమే. అమెరికా అధ్యక్షుడు డొనాల్డ్ ట్రంప్ సుంకాలు, ఆ దేశంతో భారత వాణిజ్య ఒప్పందం అంశాలు వాటి ప్రభావం ఆధారంగా రాబోయే రోజుల్లో రిజర్వ్ బ్యాంక్ ద్రవ్యవిధానం ఉంటుందని మల్వోత్రా నాడు విలేకరుల సమావేశంలో చెప్పారు. అయితే ద్రవ్యోల్బణం తగ్గితే వడ్డీరేట్లు కోతలకు వీలుంటుందని స్పష్టం చేశారు.

కాన్స్టాన్ట్ ఫుడ్ పాయిజన్.. ఆస్ట్రేలియా ఫాస్ట్ బౌలర్



కాన్స్టాన్ట్: ఆస్ట్రేలియా ఏ జట్టుకు చెందిన ఫాస్ట్ బౌలర్ హెన్రీ థార్న్టన్‌కు ఫుడ్ పాయిజన్ అయ్యింది. దీంతో అతన్ని కాన్స్టాన్ట్‌లోని ఆస్ట్రేలియా చేర్చించారు. ఆస్ట్రేలియా ఏ జట్టుతో ఇండియా ఏ వన్డే సిరీస్ ఆడుతున్న విషయం తెలిసిందే. థార్న్టన్ తీవ్రమైన కడుపునొప్పితో బాధపడ్డారు. సిటీలో ఉన్న రీజెన్సీ హాస్పిటల్‌లో చేర్పించినట్లు అధికారులు తెలిపారు. టీమ్ బస్ చేస్తున్న హెలాట్‌లో ఆహారం తిన్న తర్వాత అతనికి ఉదర సంబంధిత సమస్యలు వచ్చినట్లు తెలుస్తోంది. తొలుత టీమ్ మేనేజ్మెంట్ ప్రాథమిక చికిత్స అందించింది. ఆ తర్వాత ఆస్ట్రేలిలో సీనియర్ల ద్వారా పర్యవేక్షణలో చికిత్స కొనసాగింది. అయితే కాన్స్టాన్ట్‌కు రావడానికి ముందే గ్యాస్ట్రో లక్షణాలతో థార్న్టన్ బాధపడుతున్నట్లు టీమ్ మేనేజర్ తెలిపాడు. ఈ ఘటన నేపథ్యంలో ఆస్ట్రేలియా టీమ్ మేనేజ్మెంట్ డైరెక్ట్ ఫ్లాన్‌లో మార్పులు చేసింది. మరో ముగ్గురు ఆటగాళ్లు కూడా ఉదర సంబంధిత వ్యాధులతో బాధపడ్డారు. కానీ వాళ్లను ఆస్ట్రేలిలో చేర్పించలేదు. ఆస్ట్రేలియా ఏ, ఇండియా ఏ మధ్య జరిగిన రెండో వన్డేలో .. డక్‌వౌట్ లూయిస్ పద్ధతి ప్రకారం ఆస్ట్రేలియా విజయాన్ని సమాధు చేసింది. 1-1 తేడాతో రెండు జట్లు సమంగా ఉన్నాయి. ఆదివారం ఫైనల్ మ్యాచ్ జరగనున్నది.

లంచ్ బ్రేక్.. బ్యాటర్లు మరోసారి విఫలం.. చిక్కుల్లో వెస్టిండీస్

డెస్క్: అహ్మదాబాద్ వేదికగా జరుగుతున్న తొలి టెస్టు మూడో రోజు ఆటలో వెస్టిండీస్ బ్యాటింగ్ లైన్‌ప్ కకావికలమైంది. భారత బౌలర్లు విజృంభించడంతో లంచ్ కు ముందే వెస్టిండీస్ కీలక బ్యాటర్లు వెనుదిరిగారు. ఒకానొక దశలో 46 పరుగుల వద్ద ఏకంగా 5 వికెట్లు జార విడుచుకుని చిక్కుల్లో పడిపోయింది .రెండో రోజున బదు వికెట్లు నష్టానికి 448 పరుగులు ఓవర్‌నైట్ స్కోరు సాధించిన భారత్ తన ఇన్నింగ్స్ డిక్షేర్ చేసింది. విండీస్‌కు 286 పరుగుల లక్ష్యాన్ని నిర్దేశించింది. ఈ క్రమంలో తమ రెండో ఇన్నింగ్స్‌ను ప్రారంభించిన వెస్టిండీస్ బ్యాటర్లు మరోసారి దారుణంగా విఫలమయ్యారు. ఆదిలోనే చంద్రాల్ తన వికెట్ సమర్పించుకోవడంతో 12 పరుగుల వద్ద విండీస్‌కు తొలి దెబ్బ తిగిలింది. సిరాజ్ బౌలింగ్‌లో నితీష్ రెడ్డికి క్యాచ్ ఇచ్చి అతడు వెనుదిరిగాడు. ఆ తరువాత రవీంద్ర జడేజా మూడు వికెట్లు, కుల్దీప్ యాదవ్ మరో వికెట్ తీయడంతో విండీస్‌కు కోలుకోలేని దెబ్బ తగిలింది. లంచ్ సమయానికి వెస్టిండీస్ 5 వికెట్ల నష్టానికి కేవలం 66 పరుగులు మాత్రమే చేయగలిగింది. 220 పరుగులు మేర వెనకబడి చిక్కుల్లో పడిపోయింది.

బ్లాక్ డ్రెస్ లో అందాల ముద్దుగుమ్మ మృణాల్ తాకూర్



సినిమా : అందాల ముద్దుగుమ్మ మృణాల్ తాకూర్ గురించి ప్రత్యేకంగా చెప్పాల్సిన పని లేదు. ఈ అమ్మడు తన అంద చందాలతో ఎంతో మంది మదిని దోచుకుంది. తాజాగా ఈ బ్యూటీ బ్లాక్ డ్రెస్ లో తన అంద చందాలతో అందరినీ ఆకట్టుకుంది. ప్రస్తుతం దీనికి సంబంధించిన ఫోటోస్ నెట్టింట తెగ వైరల్ అవుతున్నాయి. బుల్లితెరపై సీరియల్ ద్వారా మంచి ఫేమ్ సంపాదించుకున్న ఈ ముద్దుగుమ్మ తన క్యూట్ నేస్ తో ప్రతి ఒక్కరినీ ఆకట్టుకుంది. సీరియల్ ద్వారా మంచి ఫేమ్ సంపాదించుకొని, సిల్వర్ స్క్రీన్ పైకి అడుగు పెట్టి తన నటనతో ప్రతి ఒక్కరి మనసు దోచుకుంది. సీతారామం మూవీతో టాలీవుడ్ అభిమానుల ఫేవరేట్ అయిపోయింది ఈ బ్యూటీ. ఈ సినిమాతో మంచి గుర్తింపు తెచ్చుకొని వరసగా సినిమా అఫర్స్ అందుకుంది. తర్వాత ఫ్యామిలీ స్టార్, హాం నాన్న పలు సినిమా చేసి తన కంటూ స్పెషల్ ఇమేజ్ క్రియేట్ చేసుకుంది. హాం నాన్న సినిమాతో మంచి హిట్ అందుకున్న ఈ బ్యూటీ, ఫ్యామిలీ స్టార్ మూవీతో ఫ్లాప్ అందుకుంది. ఇక ఈ మూవీతో ఈ అమ్మడుకు ఆశించిన స్థాయిలో అవకాశాలు రాలేదు. దీంతో తెలుగులో అవకాశాలు తగ్గడంతో బాలీవుడ్ కోలీవుడ్ చక్కెసింది ఈ చిన్నది. ఇక ఎప్పుడూ సోషల్ మీడియాలో చాలా యాక్టివ్ గా ఉండే ఈ బ్యూటీ, తాజాగా బ్లాక్ డ్రెస్, తన అంద చందాలతో అందరినీ ఆకట్టుకుంది. ప్రస్తుతం దీనికి సంబంధించిన ఫోటోస్ నెట్టింట తెగ వైరల్ అవుతున్నాయి.



విడుదల తేదీని ప్రకటించిన రష్మిక 'ది గర్ల్ ఫ్రెండ్'

సినిమా : యానిమల్, పుష్ప 2 ది రూల్, ఛావా సినిమాలతో వరుస బ్లాక్ బస్టర్లు అందుకుంది నేషనల్ క్రష్? రష్మిక మందన్నా అయితే ఈ సినిమాల ఇచ్చిన జోష్ తో ప్రస్తుతం లేడీ ఓరియంటెడ్ ప్రాజెక్ట్ చేస్తుంది ఈ భామ. రష్మిక ప్రధాన పాత్రలో నటిస్తున్న తాజా చిత్రం 'ది గర్ల్ ఫ్రెండ్'. ఈ సినిమాకు రాహుల్ రవీంద్రన్ దర్శకత్వం వహిస్తున్నాడు. ఇప్పటికే షూటింగ్ పూర్తి చేసుకున్న ఈ చిత్రం ప్రస్తుతం పోస్ట్ ప్రొడక్షన్ పనుల్లో బిజీగా ఉంది. ఇదిలావుంటే తాజాగా ఈ సినిమా నుంచి విడుదల తేదీని ప్రకటించింది చిత్రయూనిట్. ఈ సినిమాను నవంబర్ 07న ప్రేక్షకుల ముందుకు తీసుకురాబోతున్నట్లు ప్రకటించింది. ఈ సందర్భంగా కొత్త టీజర్ ను వదిలింది. ఇందులో రష్మిక బాయ్ ? ఫ్రెండ్ గా డిజైన్ చేశారు. నటించబోతున్నాడు. గీత ఆర్ట్స్ బ్యానర్ పై ఈ సినిమాను అల్లు అరవింద నిర్మిస్తున్నాడు.



సాయిపల్లవితో నాగ్ అశ్వినీ చర్చలు.. ఇంతకీ ప్రభాస్ కల్కి 2 కాగిమేనా..?

సినిమా : ప్రభాస్ టైటిల్ రోల్ పోషించిన సైన్స్ ఫిక్షన్ జోసర్ ప్రాజెక్ట్ కల్కి 2898 ఏడీ. మహానటి ఫేం నాగ్ అశ్వినీ దర్శకత్వంలో వైజయంతీ మూవీస్ తెరకెక్కించిన ఈ మూవీ ప్రపంచవ్యాప్తంగా 2024 జూన్ 27న తెలుగు, తమిళం, మలయాళం, కన్నడ, హిందీ భాషల్లో గ్రాండ్ గా విడుదలై. గ్లోబల్ బాక్సాఫీస్ వద్ద రూ.1100 కోట్లకు పైగా వసూళ్లు రాబట్టింది. కాగా సిల్వర్ స్క్రీన్ పై రికార్డ్ వర్షం కురిపించిన ఈ మూవీకి సీక్వెల్ కల్కి 2 కూడా రాబోతుందని ప్రత్యేకించి చెప్పినవనరం లేదు. అయితే సీక్వెల్ పార్ట్ లో

దీపికా పదుకొనే ఉండటం లేదంటూ ఇప్పటికే నెట్టింట వార్తలు రౌండ్ వేస్తున్నాయి. తాజాగా దీనికి సంబంధించిన ఆసక్తికర అప్ డేట్ ఒకటి తెరపైకి వచ్చింది. అదేంటంటే తెలుగుతోపాటు పాన్ ఇండియా స్థాయిలో మంచి గుర్తింపు ఉన్న కోలీవుడ్ భామ సాయిపల్లవి కల్కి 2లో కనిపించబోతుందట. డైరెక్టర్ నాగ్ అశ్వినీ స్టార్ హీరోయిన్ సాయిపల్లవితో వర్షలు జరిపినట్లు ఓ వార్త ఇప్పుడు నెట్టింట హాల్ చల్ చేస్తోంది. ముందుగా నాగ్ అశ్వినీ సాయిపల్లవితో ఓ ఫీ మేల్ ఓరియంటెడ్ సినిమా చేసే ప్లాన్ లో ఉన్నట్లు వార్తలు వచ్చాయి. అయితే ఇప్పుడు మాత్రం కల్కి 2లో దీపికా పదుకొనే స్థానంలో సాయిపల్లవిని రీప్లేస్ చేయాలని ఫిక్స్ అయ్యాడట. మరి నాగ్ అశ్వినీ సాయిపల్లవి కాంటోపై రానున్న రోజుల్లో ఏమైనా క్లాంటీ వస్తుందేమో చూడాలనుకుంటున్నారు ప్రభాస్ అభిమానులు. ఇంతకీ మరి నాగ్ అశ్వినీ సాయిపల్లవి కాంటోనేషన్ లో రాబోయేది ఫీ మేల్ ఓరియంటెడ్ మూవీనా..? కల్కి 2 నా అనేది తెలియాల్సి ఉంది. కల్కి 2898 ఏడీలో బాలీవుడ్ భామ దిశా పటానీ ఫీ మేల్ లీడ్ రోల్స్ లో నటించగా.. లెజెండరీ యాక్టర్లు అమితాబ్ బచ్చన్, కమల్ హాసన్, రాజేంద్రప్రసాద్, పశుపతి ఇతర కీలక పాత్రలు పోషించారు. బెంగాలీ నటుడు శాశ్వత ఫుల్ థీ విలన్ గా నటించాడు.

'ఓజీ' దర్శకుడితో నాని కొత్త సినిమా షూటూ



సినిమా : తాజాగా 'ఓజీ' చిత్రంతో బ్లాక్ బస్టర్ విజయాన్ని అందుకున్నారు దర్శకుడు సుజీత్. ఆయన దర్శకత్వంలో నాని కథానాయకుడిగా ఓ సినిమా తెరకెక్కునుంది. ఇది నాని హీరోగా నటిస్తున్న 34వ చిత్రం. ఈ కొత్త చిత్రాన్ని ప్రొడ్యూసర్ వెంకట్ బోయనపల్లి (నిహారిక ఎంటర్ ప్రైజెస్ మెంట్), అలాగే నాని స్వంత నిర్మాణ సంస్థ యూనానిమస్ ప్రొడక్షన్స్ కలిసి నిర్మిస్తున్నాయి. దసరా శుభ సందర్భంగా ఈ సినిమా లాంచ్ వేడుకను ఘనంగా నిర్వహించారు. ఆ వేడుకకు హీరో వెంకట్ బోయనపల్లి, ఫస్ట్ క్లాస్ కొట్టి బెస్ట్ విజెస్ అందించారు. నాని తండ్రి



రాంబాబు ఘంటా కెమెరా స్పీచ్ ఆన్ చేయగా, నాని, నిర్మాత వెంకట్ బోయనపల్లి కలిసి స్క్రిప్ట్ ను దర్శకుడు సుజీత్ కి అందించారు. ఫస్ట్ షాట్ కి దర్శకులు రాహుల్ సంకృత్యాన్, శ్రీకాంత్ ఒదిల, శౌర్యన్ కలిసి గౌరవ దర్శకత్వం వహించారు. ఈ వేడుకకు దర్శకుడు రామ్ జగదీష్, నిర్మాత సుధాకర్ చెరుకూరితో పాటు పరిశ్రమలోని ప్రముఖులు హాజరయ్యారు. నాని కెరీర్ లోనే అత్యంత భారీ బడ్జెట్ తో తెరకెక్కుతున్న చిత్రమిది. ప్రపంచ స్థాయి ప్రొడక్షన్, టెక్నికల్ విలువలతో రూపుదిద్దుకుంటున్న ఈ చిత్రం విజువల్ స్పెక్టాకిల్ గా నిలవనుంది. యాక్షన్, ఎమోషన్, నాని సిగ్చరీ హ్యూమర్ మేళవింపుతో అన్ని వయసుల ప్రేక్షకులకు నచ్చే యూనివర్సల్ ఎంటర్ టైన్ మెంట్ గా రాబోతోంది. స్క్రిప్ట్ లో యాక్షన్, ఎమోషన్, ఎంటర్ టైన్ మెంట్ ని అద్భుతంగా బ్యాలెన్స్ చేస్తూ, నానిని ఎప్పుడూ చూడని పాత్రలో చూపించబోతున్నారు దర్శకుడు సుజీత్. ఈ ప్రాజెక్ట్ ప్రతీ ఎలిమెంట్ హయ్యెస్ట్ స్టాండర్డ్ కి చేరుకునేలా తీర్చిదిద్దుతామని నిర్మాత వెంకట్ బోయనపల్లి తెలిపారు.

విజయ్ దేవరకొండ- రష్మికల సీక్వెల్ ఎంగేజ్మెంట్..

డెస్ట్ : హీరో, హీరోయిన్లు విజయ్ దేవరకొండ, రష్మిక మందన్న ప్రేమలో ఉన్నారని ఎప్పటినుంచో ప్రచారం జరుగుతోంది. అయితే వీరెప్పుడూ తమ ప్రేమ బంధం గురించి అధికారికంగా మాట్లాడలేదు. కానీ ఇద్దరి సోషల్ మీడియా పోస్టుల, ఫోటోస్ మాత్రం విజయ్-రష్మికల డేటింగ్ ను చాలా సార్లు కన్ఫార్మ్ చేశాయి. ఫారిన్ టూర్లు, వెకేషన్ లు.. ఇలా ఎక్కడకు వెళ్లినా జంటగానే వెళ్లారు విజయ్-రష్మిక. అయితే వేర్వేరుగా ఫోటోలు షేర్ చేస్తూ ఇన్ డైరెక్టుగా తమ ప్రేమ విషయాన్ని బయట పెడుతున్నారీ లవ్ బర్న్. ఇక సీసీ అభిమానులు కూడా విజయ్-రష్మికలు త్వరలోనే పెళ్లి చేసుకుంటారని అంచనా వేస్తున్నారు. ఇప్పుడు అదే నిజం కానుంది. విజయ్ దేవరకొండ, రష్మిక మందన్న లు నిశ్చితార్థం చేసుకున్నారు. శుక్రవారం (అక్టోబర్ 03) ఉదయం విజయ్ దేవరకొండ ఇంట్లోనే ఈ ప్రేమ పక్షులు ఉంగరాలు మార్చుకున్నారు. విజయ్ దేవరకొండ-రష్మిక ఎంగేజ్మెంట్ వేడుకకు కేవలం ఇరు కుటుంబసభ్యులు, అతిథులు మంది సన్నిహితులు మాత్రమే హాజరైనట్లు సమాచారం. ఇక

వచ్చే ఏడాది ఫిబ్రవరిలో విజయ్-రష్మికల పెళ్లి జరగనుందని సమాచారం. చాలా మంది సెలబ్రిటీ లాగే వీరు కూడా డెస్టినేషన్ వెడ్డింగ్ కు ప్లాన్ చేసినట్లు సమాచారం. అయితే అత్యంత గోప్యతతో ఈ ఎంగేజ్ మెంట్ వేడుకలను నిర్వహించినట్లు తెలుస్తోంది. అలాగే దీనిపై ఇప్పటివరకు ఇంకా అధికారిక ప్రకటన కూడా రాలేదు. విజయ్ దేవరకొండ, రష్మిక మందన్న కలిసి గీత గోవిందం సినిమాలో నటించారు. అప్పటి నుంచే వీరి మధ్య మంచి అనుబంధం ఏర్పడింది. దీని తర్వాత డియర్ కామ్రెడ్ సినిమాలోనూ స్క్రీన్ షేర్ చేసుకున్నారు లవ్ బర్న్. ఈ రెండు సినిమాలతోనే వీరి మధ్య ప్రేమకు మంచి పునాది ఏర్పడిందని సమాచారం. కాగా విజయ్ దేవరకొండ, రష్మిక మందన్నలు ఇప్పుడూ పాన్ ఇండియా స్టార్స్ గా మంచి గుర్తింపు తెచ్చుకున్నారు. ఇటీవలే కింగ్ డమ్ సినిమాతో మరో హిట్ ను ఖాతాలో వేసుకున్నాడు విజయ్. మరోవైపు రష్మిక కూడా దక్షిణాది సినిమాలతో పాటు బాలీవుడ్ సినిమాలు కూడా చేస్తోంది.

